



QORTI KRIMINALI

**ONOR. IMHALLEF
JOSEPH GALEA DEBONO**

Seduta tas-16 ta' Novembru, 2009

Numru 24/2007

**Ir-Repubblika ta' Malta
Vs
Owen Psaila**

Il-Qorti,

Rat l-Att tal-Akkuzat numru 24 tas-sena 2007 kontra l-akkuzat Owen Psaila, li bih huwa gie akkuzat talli:

1. Wara li l-Avukat Generali ppremetta fl-Ewwel Kap illi fil-bidu tas-sena elfejn u hamsa (2005), l-akkuzat Owen Psaila iddecieda li jibda jmexxi w jittraffika fid-droga *ecstasy*. Psaila ftiehem ma' persuna li jigbor il-pilloli ta' l-*ecstasy* minghandha u wara jbieghhom lill-persuni ohra. Ghas-servizz tieghu li jbiegh u jforni dawn il-pilloli, l-akkuzat kellu jithallas ammont konsiderevoli ta' flus. Is-sehem tieghu kellu jittiehed mill-introjtu tal-bejgh li huwa kellu jaghmel. L-imsemmi Owen Psaila ma kienx licenzjat skond il-ligi biex ibiegh jew

jitraffika medicina ristretta f'Malta. In esekuzzjoni ta' dan il-pjan mahsub minn qabel, fi tlett okkazzjonijiet differenti matul l-ewwel erba' xhur ta' dik is-sena, l-akkuzat gabar il-pilloli ta' l-ecstasy minghand il-persuna msemmija. Fl-ewwel zewg okkazzjonijiet huwa rnexxielu jbiegh din id-droga skond il-ftehim milhuq minghajr ma nqabad mill-Pulizija. Fit-tielet okkazzjoni, u cioè fit-8 ta' April ta' dik is-sena, l-Pulizija, li sadanittant kienet irceviet informazzjoni dwar dawn l-operazzjonijiet illegali, waqqfu lil Psaila fl-inhawi tal-*Burger King* f' tas-Sliema w, wara tfittxija li ghamlu fil-vettura tieghu, sabu baskett li kien jikkontjeni madwar elfejn u hames mitt (2,500) pillola li dehru li kienu pilloli ta' l-ecstasy. Dan gie konfermat minn analizijiet u ezamijiet li saru wara minn esperti forensici. Dawn il-pilloli ghandhom il-valur ta' kwazi hdax-il elf Maltija (Lm11,000).

Id-droga MDMA (*ecstasy*) hija medicina ristretta msemmija fl-Ewwel Skeda li tinsab mar-Regolamenti dwar il-Kontroll tal-Medicini u fit-Tielet Skeda li tinsab ma' l-Ordinanza dwar il-Professjoni Medika u l-Professjonijiet li Ghandhom x'Jaqsmu Maghha.

Illi b'ghemilu, l-imsemmi Owen Psaila sar hati talli, b'diversi atti, fi zminijiet differenti w maghmula b'rizoluzzjoni wahda, assocja ruhu ma' xi persuna jew persuni ohra f'Malta jew barra minn Malta sabiex ibiegh jew jitraffika medicina f'Malta, kontra d-disposizzjonijiet ta' l-Ordinanza dwar il-Professjoni Medika w il-Professjonijiet li Ghandhom x'Jaqsmu Maghha, jew ippromova, kkostitwixxa, organizza jew iffinanzja l- assocjazzjoni.

Ghaldaqstant l-Avukat Generali, fl-isem fuq imsemmi, akkuza lill-imsemmi Owen Psaila talli, b'diversi atti, fi zminijiet differenti w maghmula b'rizoluzzjoni wahda, assocja ruhu ma' xi persuna jew persuni ohra f'Malta jew barra minn Malta sabiex ibiegh jew jitraffika medicina f'Malta, kontra d-disposizzjonijiet ta' l-Ordinanza dwar il-Professjoni Medika w il-Professjonijiet li Ghandhom x'Jaqsmu

Magħha (Kap. 31), jew ippromova, kkostitwixxa, organizza jew iffinanzja l- assocjazzjoni;

Talab illi jingħamel skond il-ligi kontra l-imsemmija akkuzat u illi jigi kkundanat għall-piena ta' prigunerija għall-ghomru w multa ta' mhux inqas minn elf lira Maltija (LM1000) izda mhux izjed minn hamsin elf lira Maltija (LM50,000) u l-konfiska favur il-Gvern ta' l-ogetti kollha li dwarhom sar ir-reat u l-konfiska favur il-gvern ta' kull flejjes jew proprjetà mobbli w immobbli ohra tal-persuna hekk misjuba hatja skond dak li hemm u jintqal fl-artikoli 40A, 120A(1)(f)(1A)(2)(a)(i)(2A)(2B) u 121A ta' l-Ordinanza dwar il- Professjoni Medika w il-Professjonijiet li Għandhom x'Jaqsmu Magħha (Kap. 31), ir-regolament 2 tar-Regolamenti dwar il-Kontroll tal-Medicini (Avviz Legali 22 ta' l-1985) u fl-artikoli 18, 23 u 533 tal- Kodici Kriminali jew għal kull piena ohra li tista' skond il-ligi tingħata għall-htija ta' l-imsemmi akkuzat.

2. Wara li l-Avukat Generali ppremetta fit-Tieni Kap illi fil-bidu tas-sena elfejn u hamsa (2005), l-akkuzat Owen Psaila iddecieda li jibda jmexxi u jittraffika fid-droga *ecstasy*. Fi tlett okkazzjonijiet differenti matul l-ewwel erba' xhur ta' dik is-sena, l-akkuzat gabar ammont sostanzjali ta' pilloli ta' l-*ecstasy* mingħand terza persuna bil-ghan li jbiegħhom lill- persuni ohra. Psaila kellu jithallas għal dan l-operat u s-sehem tiegħu kellu jittiehed mill-introjtu tal-bejgħ li huwa kellu jagħmel. Fl-ewwel zewg okkazzjonijiet Psaila rnexxielu jbiegħ din id-droga skond il-ftehim milhuq mingħajr ma nqabad mill-Pulizija w fil-fatt anke thallas għall- parti tiegħu f'dawn l-operazzjonijiet. Fit-tielet okkazzjoni, u cioè fit-8 ta' April ta' dik is-sena, l-Pulizija, li sadanittant kienet irceviet informazzjoni dwar dak li kien qed isir, waqqfu lil Psaila fl-inhawi tal- *Burger King* f'tas-Sliema w, wara tfittxija li għamlu fil-vettura tiegħu, sabu baskett li kien jikkontjeni madwar elfejn u hames mitt (2,500) pillola li dehru li kienu pilloli ta' l-*ecstasy*. Dan gie konfermat minn analizijiet u ezamijiet li saru wara minn

esperti forensici. Dawn il-pilloli ghandhom il-valur ta' kwazi hdax-il elf Maltija (Lm11,000).

Il-post fejn l-akkuzat gie mwaqqaf mill-Pulizija kien gewwa distanza ta' mitt metru mill-perimetru tal-Knisja Parrokkjali ta' Gesù Nazzarenu kif ukoll tal-grupp taz-zghazagh tal-Patrijiet Dumnikani biswit il-Knisja msemmija.

Id-droga MDMA (*ecstasy*) hija medicina ristretta msemmija fl-Ewwel Skeda li tinsab mar-Regolamenti dwar il-Kontroll tal-Medicini u fit-Tielet Skeda li tinsab ma' l-Ordinanza dwar il-Professjoni Medika w il-Professjonijiet li Ghandhom x'Jaqsmu Maghha.

Illi b'ghemilu, l-imsemmi Owen Psaila sar hati talli, b'diversi atti, fi zminijiet differenti w maghmula b'rizoluzzjoni wahda, xtara, biegh, uza, jew kellu fil-pussess tieghu medicina ristretta minghajr awtorizzazzjoni specjali bil-miktub mis-Suprintendent tas-Sahha Pubblika; b'dan li r-reat sar fi, jew gewwa distanza ta' mitt metru mill-perimetru ta' skola, *club* jew centru taz-zghazagh, jew xi post iehor simili fejn normalment jiltaqghu z-zghazagh.

Ghaldaqstant l-Avukat Generali fl-isem fuq imsemmi akkuza lill-imsemmi Owen Psaila talli, b'diversi atti, fi zminijiet differenti w maghmula b'rizoluzzjoni wahda, xtara, biegh, uza, jew kellu fil-pussess tieghu medicina ristretta minghajr awtorizzazzjoni specjali bil-miktub mis-Suprintendent tas-Sahha Pubblika; b'dan li r-reat sar fi, jew gewwa distanza ta' mitt metru mill-perimetru ta' skola, *club* jew centru taz-zghazagh jew xi post iehor simili fejn normalment jiltaqghu z-zghazagh;

Talab illi jinghamel skond il-ligi kontra l-imsemmija akkuza u illi jigi kkundanat ghall-piena ta' prigunerija ghall-ghomru w multa ta' mhux inqas minn elf lira Maltija (LM1000) izda mhux izjed minn hamsin elf lira Maltija (LM50,000) u l-konfiska favur il-Gvern ta' l-oggetti kollha li dwarhom sar ir-reat u l-konfiska favur il-gvern ta' kull flejjes jew proprjeta mobbli w immobbli ohra

tal-persuna hekk misjuba hatja skond dak li hemm u jintqal fl-artikoli 40A, 120A(1)(a)(1B)(2)(a)(i)(2A)(2B) u 121A ta' l-Ordinanza dwar il-Professjoni Medika w il-Professjonijiet li Ghandhom x'Jaqsmu Maghha (Kap. 31), ir-regolamenti 2 u 3(1) tar-Regolamenti dwar il-Kontroll tal-Medicini (Avviz Legali 22 ta' l-1985) u fl-artikoli 18, 23 u 533 tal-Kodici Kriminali jew ghal kull piena ohra li tista' skond il-ligi tinghata ghall-htija ta' l-imsemmi akkuzat.

3. Wara li l-Avukat Generali ppremetta fit-Tielet Kap illi fiz-zmien u fic-cirkostanzi indikati fl-ewwel zewg kapi ta' dan l-att ta' l-akkuza, w cioè fl-ewwel erba' xhur tas-sena elfejn u hamsa (2005), l-akkuzat Owen Psaila kellu fil-pussess tieghu numru kbir ta' pilloli ta' l-ecstasy. Din id-droga kienet intiza biex tigi mibjugha w traffikata, w fil-fatt parti sostanzjali minnha giet mibjugha. Fortunatament l-akkuzat inqabad mill-Pulizija fit-8 ta' April ta' dik is-sena fl-inhawi tal-*Burger King* f'tas-Sliema w, wara tfittxija li ghamlu fil-vettura tieghu, sabu baskett li kien jikkontjeni madwar elfejn u hames mitt (2,500) pillola li dehru li kienu pilloli ta' l-ecstasy. Dan gie konfermat minn analizijiet u ezamijiet li saru wara minn esperti forensici. Dawn il-pilloli, li kif spjegat huma biss frazzjoni tal-pilloli li kienu fil-pussess ta' l-akkuzat fil-perijodu msemmi w li, kif spjegat ukoll, ma kienux intizi ghall-uzu eskluzziv tieghu, ghandhom il-valur ta' kwazi hdax-il elf Maltija (Lm11,000).

Il-post fejn l-akkuzat gie mwaqqaf mill-Pulizija kien gewwa distanza ta' mitt metru mill-perimetru tal-Knisja Parrokkjali ta' Gesù Nazzarenu kif ukoll tal-grupp taz-zghazagh tal-Patrijiet Dumnikani biswit il-Knisja msemmija.

Id-droga MDMA (*ecstasy*) hija medicina ristretta msemmija fl-Ewwel Skeda li tinsab mar-Regolamenti dwar il-Kontroll tal-Medicini u fit-Tielet Skeda li tinsab ma' l-Ordinanza dwar il-Professjoni Medika w il-Professjonijiet li Ghandhom x'Jaqsmu Maghha.

Illi b'ghemilu, l-imsemmi Owen Psaila sar hati talli, b'diversi atti, fi zminijiet differenti w maghmula b'rizoluzzjoni wahda, uza, jew kellu fil-pussess tieghu medicina ristretta minghajr awtorizzazzjoni specjali bil-miktub mis-Suprintendent tas-Sahha Pubblika; w b'dan li r-reat sar taht tali cirkostanzi li juru li dak il-pussess ma kienx ghall-uzu esklużziv tieghu; b'dan ukoll li r-reat sar fi, jew gewwa distanza ta' mitt metru mill-perimetru ta' skola, *club* jew centru taz-zghazagh, jew xi post iehor simili fejn normalment jiltaqghu z-zghazagh.

Ghaldaqstant l-Avukat Generali fl-isem fuq imsemmi akkuza lill-imsemmi Owen Psaila talli, b'diversi atti, fi zminijiet differenti w maghmula b'rizoluzzjoni wahda, uza, jew kellu fil-pussess tieghu medicina ristretta minghajr awtorizzazzjoni specjali bil-miktub mis-Suprintendent tas-Sahha Pubblika; w b'dan li r-reat sar taht tali cirkostanzi li juru li dak il-pussess ma kienx ghall-uzu esklużziv tieghu; b'dan ukoll li r-reat sar fi, jew gewwa distanza ta' mitt metru mill-perimetru ta' skola, *club* jew centru taz-zghazagh, jew xi post iehor simili fejn normalment jiltaqghu z-zghazagh;

Talab illi jinghamel skond il-ligi kontra l-imsemmija akkuzat u illi jigi kkundanat ghall-piena ta' prigunerija ghall-ghomru w multa ta' mhux inqas minn elf lira Maltija (LM1000) izda mhux izjed minn hamsin elf lira Maltija (LM50,000) u l-konfiska favur il-Gvern ta' l-oggetti kollha li dwarhom sar ir-reat u l-konfiska favur il-gvern ta' kull flejjes jew proprjeta' mobbli w immobbli ohra tal-persuna hekk misjuba hatja skond dak li hemm u jintqal fl-artikoli 40A, 120A(1)(a)(2)(a)(i)(2A)(2B) u 121A ta' l-Ordinanza dwar il-Professjoni Medika w il-Professjonijiet li Ghandhom x'Jaqsma Maghha (Kap. 31), ir-regolamenti 2 u 3(1) tar-Regolamenti dwar il-Kontroll tal-Medicini (Avviz Legali 22 ta' l-1985) u fl-artikoli 18, 23 u 533 tal-Kodici Kriminali jew ghal kull piena ohra li tista' skond il-ligi tinghata ghall-htija ta' l-imsemmi akkuzat.

4. Wara li l-Avukat Generali ppremetta fir-Raba' Kap illi fis-6 ta' April tas-sena elfejn u hamsa (2005), u fil-granet ta' qabel, l-akkuzat Owen Psaila kellu fil-pussess tieghu d-droga kokajina. L-akkuzat kien fil-pussess ta' din id-droga meta kien gewwa Paceville w anki f'postijiet ohra f'dawn il-Gzejjer.

Id-droga kokajina hija msemija fit-Taqsima I ta' l-Ewwel Skeda li tinsab ma' l-Ordinanza dwar il-Medicini Perikoluzi.

Illi b'ghemilu l-imsemmi Owen Psaila sar hati talli kellu fil-pussess tieghu d-droga kokajina meta ma kienx fil-pussess ta' awtorizzazzjoni ghall-importazzjoni jew ghall-esportazzjoni mahrug mit-Tabib Principali tal-Gvern skond id-disposizzjonijiet tat-Taqsima VI ta' l-Ordinanza dwar il-Medicini Perikoluzi, w meta ma kienx bil-licenza jew xort'ohra awtorizzat li jimmanifattura jew iforni id-droga msemija, w ma kienx b'xi mod iehor bil-licenza moghtija mill-Ministru responsabbli ghad-Dipartiment tas-Sahha w ma kienx awtorizzat bir-Regoli ta' l-1939 ghall-Kontroll Intern fuq id-Drogi Perikoluzi jew b'xi awtorita' moghtija mill-Ministru responsabbli ghad-Dipartiment tas-Sahha li jkollu dik id-droga fil-pussess tieghu, w dik id-droga ma gietx fornita lill-ghall-uzu tieghu skond ricetta kif provdut fir-Regoli msemija.

Ghaldaqstant l-Avukat Generali, fl-isem fuq imsemmi, akkuza lill-imsemmi Owen Psaila talli kellu fil-pussess tieghu d-droga kokajina meta ma kienx fil-pussess ta' awtorizzazzjoni ghall-importazzjoni jew ghall-esportazzjoni mahrug mit-Tabib Principali tal-Gvern skond id-disposizzjonijiet tat-Taqsima VI ta' l-Ordinanza dwar il-Medicini Perikoluzi, w meta ma kienx bil-licenza jew xort'ohra awtorizzat li jimmanifattura jew iforni id-droga msemija, w ma kienx b'xi mod iehor bil-licenzja moghtija mill-Ministru responsabbli ghad-Dipartiment tas-Sahha w ma kienx awtorizzat bir-Regoli ta' l-1939 ghall-Kontroll Intern fuq id-Drogi Perikoluzi jew b'xi awtorita' moghtija mill-Ministru responsabbli ghad-Dipartiment tas-Sahha li jkollu dik id-droga fil-pussess

Kopja Informali ta' Sentenza

tieghu, w dik id-droga ma gietx fornita lilu ghall-uzu tieghu skond ricetta kif provdut fir-Regoli msemija;

Talab illi jinghamel skond il-ligi kontra l-imsemmija akkuzat u illi jigi kkundanat ghall-piena ta' prigunerija ghal zmien ta' mhux inqas minn tnax-il xahar u mhux izjed minn ghaxar snin u multa ta' mhux inqas minn mitejn lira (LM200) izda mhux izjed minn ghaxart elf lira (LM10,000) u l-konfiska favur il-Gvern ta' l-oggetti kollha li dwarhom sar ir-reat u l-konfiska favur il-Gvern ta' kull flejjes jew propjeta' mobbli w immobbli ohra tal-persuna hekk misjuba hatja skond dak li hemm u jintqal fl-artikoli 9, 10(1), 12, 22(1)(a)(2)(a)(ii) u 26 ta' l-Ordinanza dwar il-Medicini Perikoluzi (Kap. 101), fir-regola 9 tar-Regoli ta' l-1939 ghall- Kontroll Intern fuq id-Drogi Perikoluzi (Notifikazzjoni tal-Gvern 292 ta' l-1939) u fl-artikoli 23 u 533 tal-Kodici Kriminali jew ghal kull piena ohra li tista' skond il-ligi tinghata ghall-htija ta' l-imsemmi akkuzat.

Rat l-atti kollha processwali, inkluzi l-atti tal-kumpilazzjoni.

Rat ir-rikors tas-6 ta' Novembru, 2009, ipprezentat mill-Avukat Generali w mill-akkuzat Owen Psaila, fejn, a tenur tal-artikolu 453A (1) tal-Kap.9 tal-Ligijiet ta' Malta, talbu li, fl-eventwalita' ta' ammissjoni da parti tal-akkuzat, il-piena li ghandha tigi nflitta fuqu ghandha tkun ta' prigunerija ghall-periodu ta' ghaxar (10) snin w multa ta' ghoxrin elf Ewro (€ 20,000), oltre s-sanzjonijiet u konsegwenzi ohra tassattivi ghad-dikjarazzjoni ta' sejbien ta' htija ai termini tad-dispozizzjonijiet tal-Ordinanza Dwar il-Professjoni Medika w il-Professjonijiet li Ghandhom x' jaqsmu Maghha (Kap.31) u tal-Ordinanza dwar il-Medicini Perikoluzi (Kap.101 tal-Ligijiet ta' Malta), inkluz il-konfiska ta' kwalunkwe flejjez u tal-propjeta' mobbli w immobbli tal-istess akkuzat.

Rat illi waqt is-seduta tal-lum, wara li l-Qorti spjegat lill-akkuzat bi kliem car x'ikunu il-konsegwenzi tat-talba tieghu kontenuta fir-rikors fuq imsemmi, l-akkuzat, mistoqsi jekk huwiex hati skond l-Att tal-Akkuza, wiegeb

billi stqarr li huwa kien hati tar-reati hemm dedotti kontra tieghu;

Rat illi wara li l-Qorti wissiet lill-akkuzat b'mod l-aktar solenni fuq il-konsegwenzi legali ta' din it-twegiba w taghtu ftit taz-zmien biex jerga lura minnha, kif obligata li taghmel skond l-artikolu 453 (1) tal-Kap.9 tal-Ligijiet ta' Malta, l-akkuzat baqa' jtenni t-twegiba li huwa kien hati.

Tiddikjara ghalhekk lil akkuzat Owen Psaila hati talli :-

1. fil-bidu tas-sena 2005, b'diversi atti, fi zminijiet differenti w maghmula b'rizoluzzjoni wahda, assocja ruhu ma' xi persuna jew persuni ohra f'Malta jew barra minn Malta sabiex ibiegh jew jittraffika medicina f'Malta, kontra d-disposizzjonijiet ta' l-Ordinanza dwar il-Professjoni Medika w il-Professjonijiet li Ghandhom x'Jaqsmu Maghha (Kap. 31), jew ippromova, kkostitwixxa, organizza jew iffinanzja l- assocjazzjoni w dana skond l-Ewwel Kap tal-Att tal-Akkuza;

2. fil-bidu tas-sena 2005, b'diversi atti, fi zminijiet differenti w maghmula b'rizoluzzjoni wahda, xtara, biegh, uza, jew kellu fil-pussess tieghu medicina ristretta minghajr awtorizzazzjoni specjali bil-miktub mis-Suprintendent tas-Sahha Pubblika; b'dan li r-reat sar fi, jew gewwa distanza ta' mitt metru mill-perimetru ta' skola, *club* jew centru taz- zghazagh, jew xi post iehor simili fejn normalment jiltaqghu z- zghazagh, u dana skond it-Tieni Kap tal-Att tal-Akkuza;

3. fl-ewwel erba' xhur tas-sena 2005, b'diversi atti, fi zminijiet differenti w maghmula b'rizoluzzjoni wahda, uza, jew kellu fil-pussess tieghu medicina ristretta minghajr awtorizzazzjoni specjali bil-miktub mis-Suprintendent tas-Sahha Pubblika; w b'dan li r-reat sar taht tali cirkostanzi li juru li dak il-pussess ma kienx ghall-uzu eskluzziv tieghu; b'dan ukoll li r-reat sar fi, jew gewwa distanza ta' mitt metru mill-perimetru ta' skola, *club* jew centru taz-zghazagh, jew xi post iehor simili fejn normalment jiltaqghu z-zghazagh, u dana skond it-Tielet Kap tal-Att tal-Akkuza;

4. fis-6 ta' April, 2005, u fil-granet ta' qabel, kellu fil-pussess tieghu d- droga kokajina meta ma kienx fil-pussess ta' awtorizzazzjoni ghall- importazzjoni jew

Kopja Informali ta' Sentenza

ghall-esportazzjoni mahrug mit-Tabib Principali tal-Gvern skond id-disposizzjonijiet tat-Taqsima VI ta' l-Ordinanza dwar il-Medicini Perikoluzi, w meta ma kienx bil-licenza jew xort'ohra awtorizzat li jimmanifattura jew iforni id-droga msemmija, w ma kienx b'xi mod iehor bil-licenzja moghtija mill-Ministru responsabbli ghad-Dipartiment tas-Sahha w ma kienx awtorizzat bir-Regoli ta' l-1939 ghall-Kontroll Intern fuq id-Drogi Perikoluzi jew b'xi awtorità moghtija mill-Ministru responsabbli ghad-Dipartiment tas-Sahha li jkollu dik id-droga fil-pussess tieghu, w dik id-droga ma gietx fornita lilu ghall-uzu tieghu skond ricetta kif provdut fir-Regoli msemmija, w dana skond ir-Raba' Kap tal-Att tal-Akkuza.

Rat il-fedina penali aggornata tal-hati esebita mill-prosekuzzjoni fuq ordni tal-Qorti w ezaminata mid-difiza.

Rat illi l-Prosekuzzjoni w d-difiza qablu dwar il-piena li ghandha tinghata lill-hati f' dan il-kaz liema piena hija ndikata fir-rikors taghhom konguntiv fuq imsemmi;

Ikkonsidrat;

Illi r-reati taht l-ewwel u it-tielet kapi tal-att ta' l-akkuza ghall-fini tal-piena huma assorbiti fir-reat taht it-tieni kap ta' traffikar, stante li servew bhala mezz ghall-fini biex seta jigi kommess ir-reat in kwistjoni a tenur tal-artikolu 17 (h) tal-Kodici Kriminali, (ara "**Ir-Repubblika ta' Malta vs. Mansour Muftah Nagem**" [31.10.2002] , "**Ir-Repubblika ta' Malta vs. Hasan Omar Ibrahim Farag**" [15.5.2003] u ohrajn).

Peress li, wara li hadet kont tac-cirkostanzi kollha tal-kaz, konformement mad-dispozizzjonijiet tal-proviso tal-artikolu 120 (2) (a) (i) u l-proviso (aa) tal-Kap. 31 u l-artikolu 22(2)(a)(i) u l-proviso (aa) tal-Kap.101, u senjatament l-eta' tal-hati, l-kondotta ta' qabel tal-hati, l-kwantita' tal-medicina w x-xorta w l-kwantita' tat-taghmir jew materjal, jekk ikun il-kaz, involuti fir-reati u c-cirkostanzi l-ohra kollha tar-reati, kif ukoll sentenzi recenti fejn kien hemm

ammissjoni ta' reati simili w fejn il-kwantita' tad-drogi kienet piu' o meno simili ghal dik involuta f'dan il-kaz, hija sodisfatta li l-kombinazzjoni ta' sanzjonijiet u mizuri mitluba fir-rikors konguntiv fuq imsemmi huma tali li jkun legittimu illi hija timponi mas-sejbien ta' htija ghar-reati li dwarhom il-hati ammetta l-htija tieghu w peress li ma hemmx raguni ohra skond il-ligi biex din il-Qorti tordna li jitkomplu li jsir il-guri tal-kaz, jidher li din il-Qorti ghandha tghaddi biex taghti s-sentenza lilha indikata mill-partijiet.

Ghaldaqstant, il-Qorti, wara li rat l-artikoli 40A, 120A(1)(a)(f)(1A)(1B)(2)(a)(i)(aa)(2A)(2B) u 121A ta' l-Ordinanza dwar il-Professjoni Medika w l-Professjonijiet li Ghandhom x'Jaqsmu Maghha (Kap. 31), ir-regolament 2 u 3(1) tar-Regolamenti dwar il-Kontroll tal-Medicini (Avviz Legali 22 ta' l-1985) l-artikoli 9, 10(1), 12, 22(1)(a)(2)(a)(ii) u 26 ta' l-Ordinanza dwar il-Medicini Perikoluzi (Kap. 101), ir-regola 9 tar-Regoli ta' l-1939 ghall-Kontroll Intern fuq id-Drogi Perikoluzi (G.N. 292 ta' l-1939) u fl-artikoli 18, 23 u 533 tal-Kodici Kriminali

Tikkundanna lill-hati, **Owen Psaila, kif mitlub mill-partijiet a tenur tal-artikolu 453A tal-Kap. 9**, ghall-piena komplessiva ta' ghaxar (10) snin prigunerija w ghall-multa ta' ghoxrin elf Ewro (€ 20,000), li, jekk ma jithallsux fi zmien hmistax il-jum mill-lum, jigu konvertiti fi tnax (12) il-xahar prigunerija skond il-ligi, kif ukoll tikkundannah ihallas is-somma ta' elf, erba' mija w erba' w erbghin Ewro u tlieta w sittin centezmu (€ 1444.63c), rapprezentanti l-ispejjez tal-perizji inkorsi f'dan il-process, u dan a tenur tal-artikolu 533 tal-Kodici Kriminali;

Tordna wkoll il-konfiska favur il-Gvern ta' Malta tal-oggetti kollha li dwarhom sar ir-reat u l-konfiska favur il-Gvern ta' Malta ta' kull flejjes jew proprjeta' mobbli w immobbli ohra tal-hati;

Tordna wkoll li jekk l-ispejjez tal-perizji ma jithallsux fi zmien hmistax il-jum mil-lum, jigu konvertiti f' terminu ta' prigunerija skond il-ligi.

Kopja Informali ta' Sentenza

Finalment, sakemm l-Avukat Generali ma jindikax b'nota - li ghandha tigi prezentata fi zmien hmistax il-jum mil-lum - li d-droga esebita hija mehtiega in konnessjoni ma xi proceduri kriminali kontra terzi persuni, tordna li d-droga kollha esebita w l-affarijiet li ghandhom x'jaqsmu maghha jigu distrutti a kura tal-ispizjar Mario Mifsud u taht is-sorveljanza diretta tad-Deputat Registratur ta' din il-Qorti, li ghandu jaghmel verbal ta' tali distruzzjoni w jgibu a konjizzjoni ta' din il-Qorti b'nota appozita li kopja taghha tigi notifikata lill-Avukat Generali w lill-hati.

< Sentenza Finali >

-----TMIEM-----